

safar

پر وسوسي بريا

دا کېدونکي ده

د پيل ټکي

د نړۍ ډېر لوی کېشپ چې په لاتيني امريکا کې ژوند کوي او تر ۱۱۵ کيلو وزن لري. دا کېشپ د ښکار کولو دپاره په زړه پورې طريقه کاروي: په داسې حال کې چې خپله خوله تر پايه پورې خلاصوي، په بحر کې بې حرکت پروت دی. د دې کېشپ ژبه ګلابي رنگه تارونه لري چې په اوبو کې د لامبو وټونکو چينجيو په شان ده. کله چې ماهيان دا چينجي وينې فکر کوي چې خوراک مو موندلی دی، د کېشپ د زامې خوا ته حرکت کوي، او هغه وخت ناڅاپه د کېشپ خوله تړل کيږي.

وسوسه هم زمونږ په ژوند کې همدا شان عمل کوي. په پيل کې ډېر ښکلی او جذاب معلومېږي، خو پايله يې مونږ د تباهۍ خواته کشوي.

بحث او خبرې

- ايا داسې يو مثال کله ستاسو په نظر کې راځي چې په پيل کې تاسو ته وسوسه پيدا شوي وي ، خو بيا وروسته پېښمانه شوي یئ؟
- لومړی کومو شيانو تاسو وغلولئ؟
- څه شی د دې سبب شو چې وروسته پېښمانه شئ؟

په کلام باندې تعمق او غور

هېڅوک له وسوسي په امان نه دي. هره ورځ مونږ په خپل ژوند کې د وسوسي سره مخامخ يو او مخامخ کېږو. وسوسه په مختلفو شکلونو خپل ځان ښکاره کوي: د پيسو او وخت کارولو څرنگوالي څخه نيولې بيا تر هغو شيانو پورې چې اجازه ورکوي په خپلو سترگو هغه ته وګورو. هغه خواره چې غوره کوو، يا د کلمو ډول چې زمونږ په ژبه بيانېږي. په هر گنج کې يو ښکار په کمين کې دی چې هڅه کوي مونږ تباهي خواه ته بوځي. پخپله وسوسه ګناه نه ده، حتی عيسی هم له وسوسي سره مخامخ شو. مهم ټکی دا دی چې زده يې کړو، څنگه د وسوسي څخه ووځو.

متی ۴: ۱-۱۱ ولولئ.

- دا ټکي له کوم ځای څخه راغلي چې عيسی د شيطان د ازمايښت سره مبارزه کوي؟

عبرانيان ۲: ۱۸ ولولئ.

- کله چې تاسو په وسوسه کې شئ، څوک له تاسو سره مرسته کوي؟

اول قرنټيان ۱۰: ۱۳

- دا ايت د وسوسي د قدرت په هکله، مونږ ته څه تعليم راکوي؟

اصلي مفکوره

خدای زمونږ دپاره لاره تياره کړې ده څو وکولای شو د هغې له طريقه پر وسوسي غلبه وکړو. زمونږ د هر يو دپاره دا امکان شته دی چې وکولای شو پر وسوسي بريا ومومو. په هر ډول شرايطو کې حتی که داسې ښکاره شي چې ازموینه او وسوسه زمونږ د طاقت نه لوړه هم ده، خدای زمونږ دپاره د تبېستې لاره تياره کړې ده (اول قرنټيان ۱۰: ۱۳). کله چې وسوسه مونږ ته راځي، کولای شو د روح القدس په قدرت عمل وکړو. (همسفر په دې ټکي باندې تاکيد کوي چې اصلي ريښه

safar

د ازموينې په دې ايت کې وسوسه ده او خدای نه پرېږدي چې هېڅوک د ده له قدرت نه زيات وسوسه شي او تل يوه د فرار لاره تياروي.)

• هغه رڼا ته راوړئ

- سمدستي وسوسه د پلار حضور ته راوړئ او د پټولو په ځای، د هغه څخه مرسته وغواړئ (متلون ۲۸:۱۳)
- دا موضوع د باور وړملگري سره شريکه کړئ. له هغه وغواړئ چې ستاسو ننگه وکړي او داسې يو ترتيب جوړ کړئ چې هغه ته ځواب ويونکی وي (يعقوب ۵: ۱۶).
- د عيسی د مثال نه پيروي وکړئ. هغه حقايق چې د خدای د کلام له لارې څخه مو زده کړي، په ياد راوړئ او د سپېڅلي کتاب رڼا په هغه وضعيت باندې روښانه کړئ.
- **وتښتئ!** له وسوسې څخه تېښته ستاسو د ضعف ښکارندوي نه دی، بلکې يو عاقلانه عمل دی. هر څه ژر او چټک د وسوسې په وړاندې مقاومت وکړئ، په هماغه اندازه بريا پر هغې باندې اسانه کيږي، که څه شې ستاسو د وسوسې سبب گرځي، له هغه لرې شئ: په عمومي ځايونو کې خپل کمپيوټرونه وکاروئ. الکولي مشروبات د خپل کوره لرې کړئ، خپل باوري کارتونه وتړئ، د خپلو تلفونو څخه غير ضروري اپليکيشنونه پاک کړئ.

هغه شرايط چې کولای شي تاسو د گناه خوا ته بوځي، خپل ځان په فعاله توگه له هغه څخه لرې وساتئ. په دريو عامو وسوسو فکر وکړئ. په دقيقه توگه له کومو لارو څخه کولای شو خپل ځان د دې وسوسو نه لرې کړو؟

- **نيکی غوره کړئ.** پر وسوسې باندې بريا يوازې د بديو په وړاندې په مقاومت باندې نه خلاصه کيږي، بلکې په دې معنی هم دی، هغه څه چې ښه دي، غوره کړئ. هغه څه چې ښه نه دي، له منځه يې يوئ او د هغه په بدل کې هغه څه چې ښه او ښک دي، پالنه يې وکړئ (دوهم تيموتاوس ۲: ۲۲).
- **تسلیم نه شئ.** هر يو مونږ په سفر کې يو. مونږ ټول هره ورځ يو څه زده کوو چې څنگه د عيسی په شان شو. کله چې تېروتنه کوئ، مه ناامیده کيږئ! بلکې سمدستي توبه وباسئ او د يو نوي پيل دپاره پرېکړه وکړئ. (اول يوحنا ۱: ۹)

همدا اوس په گډه تمرين وکړئ.

- د يو څو شېبو دپاره د روح القدس په حضور کې پاتې شئ او له هغه وغواړئ چې تاسو ته وښايي په دې هفته کې ستاسو د ژوند په کومه برخه کې بدلون راوړي.
- يو بل ته ووايئ چې په دې هفته کې مو پرېکړه کړې ده چې په خپل ژوند کې د کومې وسوسې په وړاندې غواړئ مقاومت وکړئ. په گډه سره د دې موضوع په تړاو دعا وکړئ او د اسماني پلار په حضور کې د هغو شيانو چې يادونه مو وکړه، اعتراف وکړئ.
- يو عملي کار غوره کړئ چې کولای شئ په دې اونۍ کې يې سرته ورسوئ تر څو خپل ځان د وسوسې له لارې لرې کړئ.
- د يو عملي کار ټاکنه وکړئ چې په دې هفته کې يې تاسو سرته رسوئ، ترڅو وکولای شئ هغه څه چې ښک دي، غوره کړئ.
- په گډه دعا وکړئ چې له قدرت سره په ځواب ويلو کې د ټولو نه عاجز شئ او په مقاومت کې د وسوسې په وړاندې قوي شئ.

هره ورځ خپل تمرين تکرار کړئ.

- پيدايښت ۳۹ ولولئ. د يوسف کرښه د دوامدارو وسوسو په وړاندې تاسو ته څه درزده کوي؟
- لاندې ايتونه ولولئ او يو د هغو څخه په خپل زړه وټاکئ او حفظ يې کړئ:
 - اول يوحنا ۱: ۹
 - متی ۲۶: ۴۱
 - کولسيان ۳: ۱-۲
- کله چې په دې هفته کې وسوسه شئ (او وسوسه به شئ!)، سمدستي څلور وړاندې شوي پړاونه تېر کړئ.
- د هغې وسوسې په تړاو چې درباندي راغلي ده، هره ورځ خپل ملگري ته تلفون وکړئ او ووايئ چې په هغه ورځ مو څنگه د وسوسې په وړاندې مقاومت وکړ او څنگه مو ښه او ښک کار غوره کړ.